

భగవద్ గాథలు

డాక్టరు పిళిపాటి వెంకటరమణయ్య

“మనమిప్పుడు చేయదగినది రెండో దేదీ లేదు. వీరిని వెంటనే సముద్రపు గాలి తగిలేవోటవుంచి వీ ఔషధమిచ్చినా సరిపోతుందికాని, ఇక్కడుంచి మనము అమృతమిచ్చినా లాభంలేదు. గాలిమార్పడం చాలా అవసరం. వీలుంటేచూడండి” అన్నాడు డాక్టరు. శక్తిశామియ్య లొక లెక్కలోనొనని వెలకు వీరుడు పాపిరాజు మొలకలెత్తిన మీసాల నొకింత మెయ్యమా మెడ కొంచమొకగా తిప్పి క్రిందికి మాస్తూ ఆలో చించి, ఒకనిమిషమైనతరువాత, ఒక్కవిసురున తల పైకెత్తి డాక్టరు గారివంకమాది “మంచిది అలాగే తే రేపే బయలుదేరమంటారా” అని కుర్చీలోనుండి గబి క్కనలేది, అప్పటినుండే సన్నాహం చేసేటట్టు తయారై నాడు. డాక్టరుగారుమాడ, “ఆహా! రేపనేమాటేమిటి? వీలుగావుంటే యీవేళే బయలుదేరినా మంచిదే.” అని ప్రయాణంలో చేయవలసిన యేర్పాట్లన్నీ చెప్పి, తన ఫీజు తీసికొని చక్కా వెళ్లాడు.

పద్మకు భర్తయొక్క ప్రగల్భా లీవర కెంత అనుభవంలోవున్నా ఈవిషయంగూడ యింత చూర్గా తీసికోడానికి ఆశ్చర్యపడింది. పుట్టింటికి పంపుతాడేమో అనుకోడానికి అది సముద్రపు గాలి తగిలేవోటుగాదు. పైగా యిప్పుడక్కడా సరకూడా యేమీలేదు. ఉన్న రోజుల్లోకూడా యెప్పుడూ యేవోకొట్లాటలు అల్లర తోనే యింతకాలం గడిచింది. అలాంటప్పు డక్కడికి పోవడం తబస్థించదు. అనుకొని ఆలోచిస్తూవుండగానే పాపిరాజు గారువచ్చి “పద్మా, నీబట్టలేవై తేవున్నా యో అన్నీ సర్దుకోసుంచు. రేపు గాత్రీ” మెయిలుకు మద్రాసు పోదామన్నాడు. మద్రాసుకనగానే మరీ ఆశ్చర్య పడింది. పద్మకు భర్తంటే భయభక్తులసంగతెలావున్నా ప్రతిమాత్రం మాట్లాడేదికాదు. సరసుడుకాడని ఆమెకు తెలుసు. మాట్లాడకుండా అదేప్రయత్నంలో అన్నీ

సర్దుకొంటూ కాస్త అలసినట్లయితే పడుకో నాలో చింతా వుంది. ఈపూట డాక్టరుగారి ఫీజివ్వడానికే అల్లుడికానుకల క్రిందిచ్చిన ఆఖరు వెండిగిన్నెకూడా అమ్మవలసినవచ్చింది కదా, మద్రాసు ప్రయాణమంటున్నారు, అక్కడి ఖర్చులసంగతెలావుంది ముందు ఇల్లు కదలి వెళ్లడానికి రైలుఖర్చులుకూడా లేవు. మద్రాసులో చేతిలోడబ్బులేందీ పూటగడవదు. ఎక్కడికి పోవడము? ఎవరు మాచువారు అని పరిపరివిధముల ఆలోచనలోపడింది. మద్రాసులో “చౌదరీ అన్నయ్య” అడ్యకేటుగావున్నాడని తెలుసు. అయితే వాండ్లింటికి తీసుకపోతాడేమో అనుకోడానికి, అసలు తన పుట్టింటి వాండ్లతో వచ్చినతగాదా అంత యిందుమూలాన్నే కదా? అలాంటప్పుడు వాండ్లింటికి తీసుకోపోడు. అని యేమీపాలుపోకుండా ఆలోచిస్తుంది. ఆఖరుకు మన మడగడ మెందుకు, కాస్తవోపికపడితే అదే తెలుస్తుందని రాత్రి గడిపేసింది. తెల్లవారింది. పాపిరాజు గారు ప్రయాణపు సన్నాహములన్నీ చేసికొని, ‘అయితే యీవేళ ప్రయాణం నిజమన్నమాటే?’ అని అడిగే వాళ్లకుమాత్రం ‘శతవిధాల నిజమేకావచ్చు, టెలిగ్రామిచ్చా జబాబురావాలె’ అనిమాత్రం జబాబిచ్చేవాడు. ఇలావుండగానే టెలిగ్రాఫ్ మనియార్డరుతో బంట్లోతు వచ్చాడు. పద్మకు క్రమేణ భర్త చౌదరీ అన్నయ్యకే టెలిగ్రామిచ్చినాడని, వారు వెంటనే బయలుదేరిరావలసినదని, స్టేషన్ వద్ద కారుతో కనిపెట్టుకొని యుండునట్లును, ప్రస్తుతం పంపుచున్న నూరురూపాయలను ప్రయాణపు ఖర్చులకొరకే పంపడమైనట్లు జబాబిచ్చినారని గ్రహించింది; ఆశ్చర్యపడింది.

వెంకటపతిరాజుగారి కుటుంబము పూర్వము నుండి మంచి పేరుప్రఖ్యాతులు గాంచినది. మంచి భూస్వాములు. రాజుగారు ఉదారస్వభావుడు. మాంచి

వొడ్డూ పొడవూగల చామనచాయ విగ్రహము. సహజముగ వొత్తుగ బెరిగి పెద్దవైన మీసాలు. పూర్వం తమ వెలమదొరలు మీసంమీద నిమ్మకాయ నిల్వేవారని అందరూ చెబుకొంటుంటే విన్నారేమో అసలే వొత్తయిన పెద్ద మీసాలకంఠగా, మీసంక్రింద అందు బాట్లో వున్నంతవరకు గడ్డాన్నిగూడ బెంచి కలిపి మెలేసివుంచేవారు. ఆయెత్తయిననుదురు, ఆపెద్ద యెరని కండ్లు అలవాటులేని పిల్లలు బెదురుకొనేలాగుండేవారు. కాని మనసు బహుమెత్తన. ఎవరి కేకవ్వం తమగ్రామంలో సంప్రాప్తించినా చేతనైన సహాయం చేస్తూవుండేవారు. వెలమప్రభువులు తమబోటివారు కాపాడకపోతే మావంటి బ్రాహ్మణకుటుంబా లెట్లా జీవింపగలిగాయి అని యే బ్రాహ్మణో కూతురి పెండ్లనో, కొడుకు పెండ్లనో వచ్చి ఆశ్రయించారంటే అధమం అర్థమాట పవార్లు పారేశారన్నమాటే. ఈఉదారత్వానికి తోడు తన కిద్దరాడపిల్లలు, ఒకకొమారుడే సంతతైనా అటువైపువారని, యిటువైపువారని కొంపనిండా ఎప్పుడూ త్రొక్కితే వెళ్లిచ్చేటట్టు జనం. ఆఖర్చు కంతుండేదేకాదు.

వ్యవసాయపు వ్యవహారాలు 'తలమనిషి' సుబ్బయ్యచౌదరి గారే చూచుకొనేవారు తరతరాలనుండి సుబ్బయ్యచౌదరిగారి వంశ మీ వృత్తిపైననే ఆగార పడి వెంకటపతిరాజుగారి కుటుంబము నాశ్రయించుకొని యుండేవారు. వీరి కొక్కరే కుమారుడు. ఇతనే 'చౌదరి అన్నయ్య'. చిన్నతనంలోనే తల్లి చనిపోవడంచేత వెంకటపతిరాజుగారింట్లోనే పెరుగుతుండేవాడు. చదువులో చూపుచుండే భక్తిశ్రద్ధలకు తెలివితేటలకు మెచ్చుకొని వెంకటపతిరాజుగారు ఇతనికి బి.ఏ. వరకు చదువుచెప్పించారు. ఇంతలోకే వెంకటపతిరాజుగారి కుమార్తెకు వివాహపుయ్యాడు వచ్చింది కనుక "చౌదరి అన్నయ్య"కే యిచ్చి వివాహం చేయదలచినాడు. పద్మ తను చిన్నప్పటినుండి యెరిగియున్న సుగుణసంపన్నుడు, విద్యాసంపన్నుడు, సుందరరూపుడు అయిన చౌదరి వివాహమాడగలందులకు భగవంతుడనుగ్రహించినందులకు మహానంద మొందినది. చౌదరి తనఉనికికే రాజుగారి కుటుంబమువారియొక్క ప్రసాద

మైయుండ, కావలయునన్నవారి యొగక్షేమములకై తన జీవితమునే అర్పించుటకు వెనుదీయనివాడై యున్నప్పుడు విద్యావతి, సుగుణరాశి, రూపవతియైన పద్మతో తన జీవితయాత్ర గడుపుకోగలదానికన్న తన జన్మసాఫల్యము వేరేమున్నదని మురిసినాడు. హృదయముల గలిపినారు.

ఇంతలోకే యీవార్త బంధుమిత్రుల కందరికీ తెలిసినది. దొరలపిల్లలను రైతులకిచ్చి వివాహముచేయుట కులమునకంతకు అపయశము నాపాదించుట యని, ఇట్టి సంబంధము జరుగకూడదని రాజుగారికి నిర్బంధము లెక్కువైనవి. మాసుకొనుటకన్న గత్యంతరము కనిపించలేదు.

పాపిరాజు కిచ్చి పద్మకు వివాహము జరిపించినారు. పరాయిసంబంధముటచే ఆవరకేబుణబాధలెక్కువైపోయిన రాజుగారి ఆస్తి యీవివాహపు కట్టుములని, కానుకలని చేసిన వ్యయముతో పూర్తిగ శిథిలమైపోయినది. చౌదరి బి. యల్. కూడ ప్యాసయి, మద్రాసులో అడ్వకేట్ అయి మంచి పేరుకీర్తులు గడించినాడు. శిథిలమై పోయిన రాజుగారి కుటుంబమున కాధార మిప్పుడు 'చౌదరి అన్నయ్య' అయినాడు. తండ్రి సుబ్బయ్యచౌదరిగారు గతించినారు. నెల తిరుగక మునుపే రాజుగారుకూడ కండ్లు మూసినాడు. పద్మనత్తవారింటికి పంపదలచిన, కట్నాలప్పుడిచ్చే మామూలున్న రెండుకేలిస్తే గాని పిలుచుకొని వెళ్లుటకు వీలులేదని పాపిరాజుగారు కూర్చున్నారు. సంవత్సరమైనది. రెండు సంవత్సరముల యనవి. మూడుకూడ ముగియవచ్చుచుండెను. పాపిరాజు ప్రక్కే తిరిగిచూడడము మానేశాడు. చివరకు 'చౌదరి అన్నయ్య' యీవిషయమున గూడ జోక్యము కలిగించుకొని, అల్లుడి మామూలు రెండువేల కట్నాల కానుక చెల్లించి పద్మనత్తవారింటికి పంపివేయించినాడు. కాని పాపిరాజుగారికి 'చౌదరి అన్నయ్య' మీద అశ్రమానం. పద్మకు అక్కడికి వచ్చినప్పటినుండి యేదో జబ్బుగానే వుంటుంటే, పోనీ తనపుట్టింటికి వెళ్లి కొన్నాళ్లుంటే గాలి మార్చడంవల్ల బాగుంటుండేమోనని సూచిస్తే "చౌదరి అన్నయ్య"ను చూడ


వలెననా అని యెత్తిపొడిచేవాడు! అందుకనే తనేమీ మాట్లాడకుండా, తనను సముద్రపు గాలికొరకు మద్రాసు కెక్కడికి తీసికొనిపోయివుంచుతాలో చూద్దామని వూరుకుంది. చివరకు తేలిన దిది.

నాటి పాపిరాజు ఉత్సాహం యింత అంత అని చెప్పడానికి వీలులేదు. నూరురూపాయలను చిల్లర నోట్లక్రింద మార్చేసినాడు. షర్టుజేబులో కనబడి కనబడనట్లు పెట్టేవాడు. తను పరువుమీద పడుకొని ఎవరైనా చూడడానికి వచ్చారని తెలియగానే మంచము మీద లేచి కూర్చొని జేబులో నోట్లను పరువుమీద యెట్టికి పారేసినట్లు పడేసి ఓ కాగితపుముక్క విలువన్నట్టే 'ఒరేయి, అబ్బిగా, ఓ సిజర్సుపెట్టె కొనుక్కరాలి' అని ఓ నోటు విసరి పారేసేవాడు! పద్మాయమ్మగారి భయ మింకేమీలేదు. తీరారైలుకు బయలుదేరేటప్పటికి, టిక్కెట్టుకు లోటు పడుతుందేమోననే.

భోజనాలన్నీ అయినమీదట రెండు గంటలకు పద్మతో ముచ్చటలు మొదలుపెట్టినాడు. ఈ మాటా ఆమాటా మాట్లాడి క్రమేణా చాదరీ అన్నయ్య మద్రాసు రమ్మనమని తెలిగ్రాఫ్ మనియార్డరుకూడ పంపినాడని చెప్పినాడు. ఏమి మాట్లాడడానికి తోచక ఓ అయిదునిమిషా లల్లాగే నిలబడింది పద్మ. ఉత్సాహంగా సిగరెట్లకదమ్ముకొడుతూ కాల్లాడిస్తూ హూదున్నాడు పాపిరాజు. నెమ్మదిగా 'మల్లీ అక్కడికే తీసుకపోతున్నారా' అంది పద్మ. "అవును మరి. డాక్టర్లట్లాగో సముద్రపుగాలి మంచినన్నాడాయె. నేను మద్రాసుకు వెళ్లినప్పుడంతా చాదరీ మనల నిద్దరినీ వచ్చి కొన్నాళ్లుండిపామ్మని యెన్నోసార్లడిగేవాడు. చాలసార్లు రైలుఖర్చులకని, యింక దే? కోనని బలవంతపెట్టి బోలెడంత డబ్బుకూడ యిస్తూ వుండేవాడు. ఇప్పుడు మన మక్కడికి పోయి, వేరేచోట బస చేస్తే బాగుంటుందా? అత నేమన్నా అనుకోమా?" అన్నాడు తను మద్రాసులో వేరేవుంచి భరించగలిగిన సంగతీ, లేనిసంగతీ పద్మగూడ గ్రహించుకోలేనట్లు! పద్మ కీమాటలు ఆశ్చర్యంగాలివినవి. ఈవూరుపోతానని, ఆవూరుపోతానని చెప్పి వచ్చేటప్పుడు పుష్కలంగా సం

సార నిర్వహణానికి డబ్బుతెస్తుంటే ఎవరో తనకయిన వారు కష్టదశలో ఆదుకొంటున్నారేమో భర్తనని అనుకొంటుండేది. చాదరీ అన్నయ్యే డబ్బుపంపుతున్నాడంటే తనపరువుకు నష్టంవస్తుందని తలచి తనకుకూడ చెప్పలేదని గ్రహించింది. ఇప్పుడెల్లాగో అక్కడికిపోతే తెలియకపోదని తనకు చెప్పడం తటస్థించిందనిగూడ గ్రహించింది. చాదరీగల భక్తివిశ్వాసముల తలచుకొని ఒకకన్నీటిబొట్టుకూడ రాల్చింది. అది దుఃఖమో, ఆనందమో యెవరు చెప్పగలరు? ఇంతయికూడ చాదరీ అన్నయ్యకు తనకు పేళ్లపెట్టడంలో వెనుకాడని భర్త తత్వ మేమైయుండునా అనిచింతించినది పోనీ, నిష్కారణమైన ప్రేమయేకానిండు, విశ్వాసమే కానిండు, తనిట్టిసహాయము చేయుటకు హేతువని నమ్మజాలక పోయినప్పుడు తనక్కడి కెందుకువెళ్లవలె? ఆడబ్బు నెందుకు తీసికొనవలె? పైగా యిప్పుడు తీసికొనివెళ్లి అన్నయ్యగారింట్లోనే పెట్టవలెనని తలంచడమెందుకు? అని చాల దీరముగ ఆలోచించి ఇంకను ముందుముందేమి అనర్థాలు పుడతాయోనని, తనక్కడికిరానని గట్టిగా చెప్పివేసిందిభర్తకు. భర్త వోసప్పు నక్వీకాడు. 'ఇంకా నీవు చెప్పేటట్టే జరిగేటట్టుంటే యెంత చేసేదానివో' అని తిరస్కరించాడు. మాట్లాడకుండా ప్రయాణం కమ్మన్నాడు. తిరుగుజబాబు చెప్పేస్వభావం కాదు గనుక దైవమీద భారంవేసి సంసిద్ధమయింది పద్మ.

ఉదయం ఆరుగొట్టేటప్పటికి పొదనక, పుట్టనక విజృంభించి తిరిగే పాము, పాములవాడి బుట్టలో దూరినట్లు సెంట్రల్ స్టేషన్లో దూరింది రైలు. అసలే స్ఫురద్రూపి. దానిపైని తెల్లని కద్దరు లాల్చీ, ధోవతి, నల్లని నిండుక్రాపు. తగ్గట్టు పెద్ద నల్లస్ట్రేముగల కండ్లద్దా, చేతికర్ర, ఆకుచెప్పులు, కాస్తమంచుగా కూడ వుండడంచేత స్పృహకలకాశ్మీరసాలువ పైన కప్పినట్లు వేసికొని తన నిరాడంబర పవిత్ర జీవితమును కల్గడించెడి దుస్తుతో నిలిచివున్నాడు చాదరీ అన్నయ్య స్టాట్ ఫారంమీద. లేడీస్ సెకండుక్లాస్ కంపార్టుమెంటు వంక చూచి ముందుకునడిచాడు, ఆనందం ముఖమున తాండవిస్తూ. పద్మ కనిపించింది. అసలే ఆనందంలో



అసలే విశాలమైన నేత్రములను రప్పలిపెక్కెత్తి



తాండవిస్తూవున్న ముఖం గంపంతైనది. “పద్మా! పాపిరాజెక్కడ?” అని ఆనందంగా అడిగాడు. పద్మలేచి నిలుచుంది. చౌదరీ అన్నయ్య ముఖం చూచింది. అతను పుట్టినప్పటినుండి యెరిగియున్న చౌదరీ అన్నయ్యే అయి నప్పటికిని, అప్పుడు, అక్కడ ఆరూపాన్ని చూచి, ఆ నిండుహృదయంతో పిలిచిన పిలుపు వినేటప్పటికి గుండె డక్కు మన్నది యెందుచేతనో? తలవంచింది. ఊపిరాడ గుండ బంధింప

బసిన వ్యక్తి పరిశుభ్రమైన గాలిలో బడ్డెలు పెద్ద నిట్టూర్పు విడిచింది. చెక్కెళ్లు యెర్ర బారినవి. అసలే విశలమైన నేత్రములను రెప్పల వెకెత్తి వోరగా చూచింది, చౌదరీ అన్నయ్య అడిగిన ప్రశ్నకు జబాబుగా. చూచిచూడటం తోపే ఒక్క పెట్టున యెన్నో ప్రశ్నలు వేసి తన్ను ముంచివేస్తుం దనుకొంటూ వచ్చిన చౌదరీకి పద్మయొక్క ఈ ప్రవర్తన కొంత ఆశ్చర్యము గలిగించింది. ఇంతలోకే పాపిరాజు కూలీనెత్తిపై సామాను పెట్టించుక పద్మవున్న పెట్టెవద్దకు వచ్చాడు. చౌదరీని చూచి “వచ్చారా? సామానంతా యెత్తించుకొనివచ్చేటప్పటికి కొంచే మాలస్యమయిం”దని న వ్వు తూ ‘ఇంకా దిగలే’ అన్నాడు. పద్మాయమ్మ నెమ్మదిగా దిగింది. అం దరూ మోటారులో కూర్చోని బయలుదేరారు.

పద్మాయమ్మ వీర మెట్ట గ్రామంలో పుట్టిపెరిగి, అత్తవారిం టికి వెళ్లేటప్పుడు దారిలో రైలులో కూర్చోని ఏ ఒకటిరెండు చిన్న పట్టణ గ్రామములను చూచిందో కాని, వద్రాసువంటి మహాపట్నాల నెప్పుడూ చూచియెరుగదు. వాండ్ల ఆమ్మమ్మ అప్పుడప్పుడూ చచ్చిన

వోరగా చూచింది

తరువాత స్వర్గము నొకటుంటుందనీ, పుణ్యం చేసికొని చచ్చిన మనుష్యులంతా అక్కడ చేరుకుంటారనీ, ఆ స్వర్గం మహా అంశంగా వుంటుందనీ, వెండి, మేడలు బంగారపుద్వారాలు, పూలతోటలు, ఉద్యానవనాలూ, నెలయేళ్లు ఇలాంటివన్నీ వుంటాయనీ, అక్కడ స్త్రీ పురుష భేదం లేకుండా ఇష్టంవచ్చినట్టు బంగారపు తూగుటుయ్యాలలో, ఇష్టమున్న పై కెగిరిపొయ్యి శక్తికూడ వుంటుంది గనుక, కొండశిఖరాల కెగరవచ్చునని యేమేమో చెప్పేది! మోటారులో పోతుంటే పద్మకు అవన్నీ జ్ఞాపకంవచ్చాయి. మోటారు శువేగంతో ఇటుతిరిగి అటుతిరిగి, ఒకగేటులో దూరి ఇటూ అటూ చక్కని పూలచెట్లున్న గోడ్డుమీదుగా పోయి ఒక బంగళాముందు నిలిచింది. ఆ సుందరమైన తోట మధ్యవున్న ఆ బంగళా చూట్టాతా మెట్లమీద అమర్చబడ్డ ఆ పూలతోట్లు, పందిలికెట్టి అల్లించిన ఆతీగ పొదరిండ్లూ స్వర్గతుల్యంగానే కనిబించింది పద్మానుమృతు. తన పుట్టింటివారు మంచి జౌన్నత్య స్థితిలో వున్నప్పుడైనా, పాడిపంట, ధాన్యరాసులు, ఆవుల మందలు, పాలేరుజనం, ఆశ్రితజనం, వీట్లతో యిల్లంతా శోభాయమానంగా వుండేదేగాని, ప్రకృతినంతా స్వాధీనపరుచుకొని, ఒకబటను నొక్కితే వెలుతురు, ఒకబటను నొక్కితే గాలి, ఇలాంటి నెప్పుడూ చూడలేదుసరేకదా, వీటినిగురించి వినికూడ ఎరుగదు. ఆ బంగళాలోని సోఫాలకు, కుర్చీలకు, ఆమంచాలకు, ఆ పరుపులకు, ఆదోమతెర్లకు, అడుగుపెడితే చెడిపోతా యేమోనని భయపడవలసినట్లుండే ఆక్రిందపరచియున్న కార్పెట్లకు అలవాటుపడేటందుకు కొన్ని గోజులు పట్టిం దామెకు. పాపిరాజు గారిలాంటి నన్నో చూచివున్నట్టు, అలవాటుపడివున్నట్టు నిరాఘాటంగా తిరుగుచూ, పద్మాయమ్మగారి బెరుకుతనాన్ని చూచి పరిహసిస్తువుండే వాడు. తన కాయంట యెంతో స్వాతంత్ర్యమున్నట్లు మెలికేవాడు. భార్యకొరకై తనెంతకష్టపడి వొళ్లు బాగుచేయించడాని కేర్పాట్లు చేస్తున్నాడో అని సగర్వంగా మెలికేవాడు! సిగరెట్టు వెలిగించి సోఫామీద కాళ్లుబెట్టి పడుకొని, న్యూస్ పేపరు పట్టుకొని బొమ్మలు

చూచుకొంటూ విలాసంగా కాళ్లుకులికిస్తుంటే పద్మా చూస్తూ వూరుకొనేది. కూర్చోడాని కేర్పాటుయిన సోఫాల నామాదిరిగా త్రొక్కిపారేస్తుంటే పైనున్న అందమైన బట్ట పాడైపోతుండేమోననిమాత్ర మనుకొంటుండేది మనసులో.

చాదరీగారు తిరిగి వివాహపు తలంపే పెట్టుకోలేదు. కారణమేమో యెవరికిగూడ తెలియదు. అసలాయన కావిషయమై యొచించుటకే అవకాశము లేదేమో అన్నట్లుండేవారు. ఉదయము నిద్రలేచినదిమొదలు రాత్రి పడుకొనేదాకా ఏవో తీరని పని. వచ్చేపొయ్యి క్లయింట్లకు సమాధానాలు చెప్పడంతోటి, ధర్మమని, దానమని వచ్చే యాచకులతోటి, సభలని, లెక్కర్లని వచ్చే పెద్దలతోటి సరిపోతుండేది వారి జీవితమంతా! ఎప్పుడింత భోజనము చేస్తారో, ఏరాత్రి వచ్చి పడుకొంటారో యెవరికీ తెలిసేదేకాదు. ఇప్పుడు బంగళామీది భాగమంతా పూర్తిగా పచ్చకు, పాపిరాజుకు వదిలేశారు. డాక్టర్లకు చూపి విశేషభయ మేమీలేదని ఇచ్చినజౌషధములు పుచ్చుకుంటూ, నిత్యం సాయం కాల మొరె డు మూడు గంటలు బీచికి తీసుకవెళ్లి కూర్చోపెడుతుంటే చాలునని తెలిసికొన్నారు. ఒక మోటారు పూర్తిగా వారి అధీనంలో వదలిపెట్టి పాపిరాజుగారిని నిత్యము సాయంకాలము పచ్చము వెంట బెట్టుకొని పోతూవుండవలసినదిగ చెప్పివేసినారు. ఇంట్లో భోజనభాజనాలకు కావలసిన యేర్పాట్లన్నీ పనివారి ద్వారా చేయించుకోమని, కావలసిన డబ్బు వాడుకోమని యేర్పాట్లన్నీ చేశారు. ఎప్పుడో తనకు తీరికయున్నప్పుడు మాత్రము పైకిపోయి క్షేమములు విచారించుకొంటుండేవారు.

ఇలా కొంతకాలం గడచిపోయింది. పద్మాయమ్మగారి కారోజుకారోజు ఆరోగ్యం కుదుటబడుతూ వచ్చింది. క్రమేణ పద్మకు ఇంటి వ్యవహారాలన్నీ బోధపడుతూవచ్చాయి. అంతా నాకర్లమీదే వదిలేసి, వాండ్రెంతంటే అంతడబ్బు పారేస్తూవుండడము, ఇంతెందుకయింది, అంతెందుకయిందని అడిగేనాధుడే లేక పోవడంచేత వారిష్టంవచ్చినట్టు సహసారాన్ని నాశనం

చేస్తున్నారని గ్రహించింది. తమకొరకై యింత సహాయపడుతున్నప్పుడు, తనకు రెండోపని లేకుండా తిని కూర్చునేబదులు కాస్త యింటివ్యవహారాలు కనిపెట్టి వుందామని ఆలోచించింది. చౌదరిగారే పద్మావారి మీద చూపుచుండే భక్తిగౌరవములనుబట్టి నాకరులంతా పద్మను చూస్తే యెంతో భయభక్తులతో ప్రవర్తిస్తుండే వారు. పద్మకూడ వారిపై అనవసరాధికారముల చెలాయించకుండ, దయాదాక్షిణ్యములతోటే వారికంతా లోబరుచుకొంది. పాపిరాజుగారికి, తిండి, చేతినిండా కావలసినంత డబ్బు, తిరగడానికి తన స్వాధీనంలో పూర్తిగా వో మోటారేవుండడము, ఇంక వారికి కావలసినదే కాని, కలుగజేసికోవలసినదే కాని యేమీలేదు. ఆ ఆనందంలో తన వూరు బంధువులు ఆ మాటే మరచిపోయినారు. అడక్కుండానే దేనికైనా కావలసి వస్తుందని చౌదరిగారిచ్చే డబ్బునంతా వృథాగా తగలేస్తున్నాడని పద్మకుమాత్రము వుండేది. పైకేమీ అనలేకపోయ్యేది. ఎప్పుడైనా తనకొరకు నిత్యము యేదో చీరని, రవికని కొనుక్క తెస్తుంటే మాత్రము 'ఎందుకండీ అంతంతడబ్బు తగలేసి యిప్పుడవికొనకపోతే జరగదా' అని మాత్రము మెల్లగా మందలించేది. కట్టినచీర కట్టించకుండా, బీచికితీసికొని పోతూ, తనదర్జా, లోకులకంతా చూపించవలసిన అతని ఉద్దేశం! క్రమేణా పాపిరాజునుకూడ దుబారాఖర్చు చెయ్యకుండా చేసింది. చౌదరిగారితోకూడా పాపిరాజు లేనిసమయంగామాచి 'అన్నయ్యా, మీ కూరికే ఆయనచేతికి డబ్బిస్తూవుండబోకండి, తగలేస్తారు' అని కూడ చెప్పింది. ఆమాటకు చౌదరిగారో నవ్వునవ్వి జబాబు చెప్పకుండా వెళ్లిపోయ్యేవారు.

సుందరేశం అరవో, ఆంధ్రుడో యెవరికీ తెలియదు. అరవవారొస్తే అరవంతుణ్ణంగామాట్లాడువాడు, తెలుగువారితో తెలుగు శుభ్రంగా మాట్లాడాడు. ఇంట్లో గూడకట్టు కట్టాడు. బయట పింజబోసి ధోవతి కట్టాడు. అరవవిందులకు ఆక్షేపణలేదు. ఆంధ్రగోంగూర ఆవకాయకు ప్రాణాలర్పిస్తాడు. ఆంధ్రులముం దర వలను, అరవలముం దాంధ్రులను ఆక్షేపణ చేస్తుంటాడు.

(ఇతని పుట్టుపూర్వోత్తరాలను తెలుసుకోవాలెనని సరి ర్చిచేసే స్కాలర్లవరై నా వుంటే యితను మద్రాసు కివల నెల్లూరు కావల మధ్యయొక్కడో పుట్టుంటాడని తేల్చుందనుకుంటా! ఎక్కడపుడిలేనునకు కావలసినదేమున్నదిలేండి) మనిషిమాత్రం అసాధ్యప్పిండం. చౌదరిగారిచ్చే అరవైరూపాయలజీతం గో అరడజన్ పిల్లలను బెట్టుకోని, మద్రాసువంటి మహాపట్నంలో బేబీఆస్టిక్ కారు బెట్టుకొని సంసారం నిర్వహించుకొంటున్నాడంటే శక్తిసామర్థ్యాలు వేరే, చెప్పడమెందుకు? చౌదరిగారికి కుడిచెయ్యివలె వుండేవాడు. కేసుకుకావలసిన సగం అంగం సుందరేశమే వెతికిపెట్టేవాడు. వచ్చిన క్లయింట్లను సమ్మోహనాస్త్రంవేసి లోబరుచుకుంటాడనే చెప్పవచ్చును. చౌదరిగారికి ప్రాక్టీసు అభివృద్ధంతా సుందరేశంమూలాన్నే యేమో అనిగూడ అనిపించేది ఒకకోర్టు వ్యవహారమేమిటి? ఇంటివ్యవహారమంతాకూడ సుందరేశమే చూచుకునేవాడు.

ఇప్పు డింటివ్యవహారమంతా పద్మేచూస్తూవుంది. సంసారాన్నంతా ఒక పాదువుకు తేనుమొదలుపెట్టింది. సంసారస్త్రీకివూరికేతిని కూర్చోడమంటే మహాకష్టము. పైగా చౌదరిగారి సంసారము ఆడదక్షతలేని. ఎంత వుతుందో, యెంతపోతుందో యెవరికీ తెలియదు. ఇది చూచి పద్మ వూరుకోలేకపోయింది. ఇంటివిషయాలన్నిటిలోనూ పద్మే జోక్యం కలిగించుకోడం. చౌదరిగారు పద్మంటే ఓ దేవతలా గౌరవిస్తూవుండడంచూచి సుందరేశాని కోవిధమైన యీర్ష్యపుట్టింది. ఏదోతెంపకంపెడితేకాని లాభంలేదని యోచించాడు. నెమ్మదిగా పాపిరాజుతో స్నేహం చెయ్యడం మొదలుపెట్టాడు.

క్రమేణా పాపిరాజుగారు చౌదరిగారి అవ్యాజకరమైన ప్రేమను అనుమానించడం మొదలుపెట్టాడు. దీనికకారణం-రెండోమనిషి లోపల పోవడాని కవకాశం లేని చౌదరిగారి పడకగదిలోకి సుందరేశం యెలాగో పాపిరాజును తీసికొనివెళ్లి పెద్దసైజున తయారుచేయించి యున్న పద్మయొక్క ఫోటో ఆయిల్ పెయింటింగును చూపించాడు. ఏదో అదిపనిగా చెప్పినట్లుగాకుండా, ఆమాట యామాట పెట్టి చౌదరిగారికి పద్మనిచ్చి వివా

హంచేయడానికి సర్వసిద్ధంచేయడం, బంధువులందరూ అడ్డుతగలడంచేత విధిలేక, భగ్నహృదయయైన పద్మను తనకుముడిపెట్టడం, పద్మకు మనసిచ్చి తిరిగి రెండో నారికి తనహృదయాన్నర్పించి వివాహంచేసుకోడానికి యిష్టంలేక చౌదరీగారు బ్రహ్మచర్య మవలంబించడం, యిత్యది విషయాలన్నీ చిల్వలు పల్వలుపెట్టి చెప్పడం చేతనూ, ఏకారణమూలేనిదే వేలువేలు చిల్లిగవ్వలక్రంద పద్మకొరకు, తనకొరకు ఖర్చుపెట్టడంఅసంభవమనిఅను మానించడం మొదలుపెట్టాడు. ఏదోబాధ, ఎవరితోనూ యేమీచెబుకోలేనిబాధ ననుభవిస్తున్నాడు పాపిరాజు. చౌదరీగారి నిష్కళంకమగు పవిత్రజీవితమును సందే హింపనూలేదు. శత్రునేనలు ముట్టడింప తమపాతివ్రత్య మన కేమైన భంగముకలుగునేమోయని అగ్నిగుండముల కాహుతియైన ధీరక్షత్రీయ వంశమునపుట్టిన పద్మయొక్క పాతివ్రత్యమునుగూడ శంకించుటకు మనసుచాల కున్నది. మనసిచ్చి మామూలుగ పద్మతో మాట్లాడడము మానినాడు పూర్వరీతిని పద్మను వెంటబెట్టుకొని బీచికి వెళ్లుటకు ఉత్సాహంచూపుటలేదు. ఏదో వెర్రివానివలె తనిష్టము వచ్చినట్టు తాను తిరగడం మొదలుపెట్టాడు. పద్మ "కొన్నాళ్లు వెన్నెలకొన్నాళ్లు చీకటి" పాపిరాజు తో అనుభవించడం క్రొత్తగాకపోయినా, పరిస్థితులను బట్టి జంకవలసివచ్చింది. ఇంట ఆడదక్షులేదు. మగమా పెండ్లాలకూరంకుగట్టేయిరోజుల్లోతనున్న పరిస్థితులలో తనను బదనామిచేయడమంటే, లోకానికావంత శ్రమ కూడాలేదని తెలుసు. వీనిందై నను తనుభరించగలదుకాని శుకమహర్షినిబోలు 'చౌదరీ అన్నయ్య'కు తనమూలాన అపయశమురావడానికి సహింపజాలదు. అన్నయ్య చేయుచున్న సహాయానికి యీ అపయశము తెచ్చిపెట్ట నుదాయని పరితపించుచుండేది. చౌదరీగారి కేగొడవాలెలేదు. ఆయనపనేమో, ఆయనేమో. బీచికిమాత్రము డాక్టరుసలహాప్రకారం నిత్యం పోతూవున్నట్టులేదని మాత్రం తెలుసుకొని, కారణమేమి పద్మనడిగారు. పద్మ "యేమీలేదు" యిప్పుడు వొంట్రోబాగానే వుంటున్నదిగదాఅనేఅశ్రద్ధే అన్నది." అలాకాదు. డాక్టరుగారెన్నాళ్లు చెబుతారో అన్నాళ్లు చెప్పినట్లువినాలె" అని మాత్రం చౌదరీ అన్నయ్య అని వెల్లిపోయ్యేవారు.


ఇలావుంటూవుండగానే, పద్మ అత్తగారికిజబ్బు గావున్నదని వెంటనే బయలుదేరి రావలసినదని పాపి రాజుకు తెలిగ్రామ్వచ్చింది. త నిల్లువదలివచ్చి నాలుగు మాసములుపైగా అయింది పద్మ నింకా ఒకటి రెండు మాసము లుంచితే మంచిదని సలహాయిచ్చారు డాక్టర్లు. పైగా యిప్పుడు పద్మను వెంటతీసికొనే వెళ్లేట్లయితే అక్కడ మందుమాకులు పథ్యపానాల సంగ తలావుంచి యింత భోజనసౌకర్యానికన్నా దిక్కులేని పరిస్థితుల లోవున్నాయి యింటివ్యవహారాలు. ఇక్కడ సర్వవిధ ముల స్వంతయింటికన్నా యెక్కువ స్వతంత్రంగాజరి గిపోతున్నది. చౌదరీగారు దేవుడంటివాడు. ఉన్నా మని భారంగా తలవడంలేదు సరికదా వెల్లిపోదామంటే మనసునొచ్చుకుంటారేమోననికూడ సందేహం. అయినా సంగతిచెప్పి యేమంటారో మాద్దామని తెలిగ్రామ్ చేత బట్టుకొని చౌదరీగారికి చూపినాడు. ఇద్దరం బయలు దేరి వెళ్ళుదామని చెప్పినాడు. చౌదరీగారు వెంటనే "యిప్పుడు తొందరపడి యిద్దరూ వెళ్ళడమెందుకు? ముందు మీరు పోయిమాచి అంతజబ్బుగావుంటే వెంట నేమళ్ళీ తెలిగ్రామివ్వండి. పద్మ నెవరినైనా తోడిచ్చి పంపుతాను. లేకుంటే డాక్టర్లు కా ఒకటి రెండు మాస ములుంచితే మంచిదన్నారు గనుక కొంచెము నెమ్మది చూచుకొని మీరువచ్చారంటే, యిద్దరూకలసి వెళ్ళ వచ్చును. ఇదీ నాఅభిప్రాయం. ఆపైన పద్మనుగూడ కనుక్కోండి ఏమంటుండో"నని సంకోచం లేకుండా చెప్పివేశారు. పాపిరాజుగారు మంచిదన్నారు. "ముందు నేనేవెళ్లి అంతవసరమైతే తెలిగ్రామిస్తాను, లేకుంటే నెమ్మది చూచుకొని వారంపదిరోజులలో తిరిగివస్తాను. పద్మను కనుక్కోవలసిన అవసరముకూడ లేద"న్నారు. చౌదరీగారే స్వయముగావెళ్ళి పద్మ అభిప్రాయాన్నడి గారు. ఏమో తనొంటరిగావుంటుండో లేదోతీరా పాపి రాజు వెళ్లిపోతే తరువాత కష్టమవుతుందని అభిప్రాయపడ్డారు. పద్మ వొంటరిగానుండుట కేమాత్రము జంక లేదు. పైగా "ఆమెకెప్పుడూ యిలాంటి రోగాలోస్తూ నేవుంటాయి. ఎక్కడైనా యింత తిని సుఖంగా మేమి ద్దరము బ్రతుకుతున్నామంటే చాలు. వోర్వలేని రోగం

వస్తూనేవుంటుంది. ఈవేళకొత్త గా దీమెకీరోగం-తెలి
 గ్రాములివ్వడం! కావాలంటే ఆయన్నే పొమ్మనండి.
 నే మాత్రం వెళ్లను. మిమ్ములనడిగితే డాక్టర్లు
 రు గారింకా నెలరోజులుంటే
 మంచిదన్నారు గనుక, అదేమాట చెప్పి వారిని వెళ్ళి
 చూచి త్వరగా రమ్మనమనండి" అంది. చౌదరీ గారికి
 సంతోషము, ఆశ్చర్యము రెండూవేశాయి. ఇంతకాలం
 వారు సంకోచిస్తూ వచ్చింది, తను పద్మకొర కెంత
 ఖర్చుపెట్టినా, ఎన్ని సదుపాయాలుచేసినా పరస్థల
 మని, పతాయిమనిషి నని మనసులో బాధిస్తూ వుంటుం
 దేమో నని. ఇప్పుడా సంకోచము తీరిపోయింది. ఏది
 తన జీవితపరమావధిగా తలుస్తూవచ్చాలో అది సఫలీ
 కృత మైవదని వుప్పొంగిపోయారు. పద్మ నెంత యెరి
 గియున్నా, ఎంతటి బాల్యస్నేహమైనా, తమచేయి మీ
 దనిపించుకొనే బ్రతికిన సంసారులు గనుక ఈ లేమికి,
 పతాశ్రయానికి ముందుకుందేమో నని అనుకొంటూ
 వచ్చారు. ఇప్పుడు తనైనా, తమ్మైనా వొకటే నను
 భావము నిశ్చయమైవదని తెలిసికొనుటకు మహదా
 సందభిరిక్తుడైనారు చౌదరీగారు.

పోటిరాజుగా యెంత సమాధాన పరుచుకొను
 చున్నప్పటికిని మనశ్శాంతిముటుకు కలగడంలేదు. తల్లి
 యిప్పించిన తంతువార్తకొర కంతభయముండదని తెలి
 యెను. అయినా యెప్పుడూ కాలా లొకమాదిరిగానే
 యుండుకపోవచ్చును. నిజంగా అంత ప్రమాదకరంగా
 నేవుండేమో? భార్యను వెంటబెట్టుకొనిపోతే, జబ్బు
 మనిషి. పైగా ఆమమూలాలు లేవు. ఏదో వచ్చినాము.
 పద్మవిధములు స్వగృహమునకన్న ఎక్కువగ జరిగిపో
 తున్నాది. దగ్గిరున్నప్పటి ఆదరణ దూరముగు కొద్దీ
 తగ్గిపోవుట సహజము. ఆదరించువారుంటే ఆశ్రతులు
 తమ్మవా? తమ కాయంటియందున్న స్వాతంత్ర్య
 మును చేతులారా పోగొట్టుకొంటే తమస్థానమున చౌద
 రీగారి ఆప్తు లింకవరై నా చేరవచ్చును. అప్పు డవసర
 పడి వచ్చిన, ఆ వచ్చియున్నవారితో పోటీపడవ-సి
 వచ్చును. పద్మను వదలిపెట్టి వెళ్లిన చాలును. తమస్థాన
 మున కాయంట లోటురాదు. కాని యెంత మంచి

గోవునైనా కాపరిలేకుండా గనిమమిద వదలిపెడితే
 చేసుమేయకుండా వుంటుందా? వాస్తవానికొస్తే చౌద
 రీ పద్మల ప్రేమ పవిత్రమైనది. చిన్నప్పటినుండి వొక
 రినొకరు ప్రేమించుకొన్నట్టిది. పైగా మంచి రూప
 రేఖావిలాసములు, విద్యాసుగుణసంపత్తి, సిరిసంపదలు
 కలవాడు. ఎంతటి ని గాఢమైనకో కాకున్న చౌదరీగారి
 ఆ హృదయమున మరొకవ్యక్తికి స్థానము లేదన్నట్లు
 బ్రాహ్మచర్య మవలంబించినాడు. నిజముగ యోగియైనా
 డు! ఇట్టి ఆదర్శనీయులగు మహాపురుషులు లోకమున
 అరుదు. పద్మ అబల. తల్లిదండ్రుల ఆజ్ఞల నతిక్రమిం
 చుటకు అస్వతంత్రురాలు. సంఘ మలాంటి కట్టు
 బాట్లు చేసినది. మనసులోని నిశ్చయము బయట చెప్పు
 కొనలేదు. చెప్పుకొనినను వినువారు లేరు. పురుషుడు
 వివాహము చేసికొనవలచనప్పుడు ఎవరి నిర్బంధము
 వుండదు. స్త్రీ నట్లు సంఘము వదలదు. ఏ దారినపో
 వువానినైనను తెచ్చి ముడివేయించి తీరవలసినదే. స్త్రీ
 యొక్క మనోభీష్టత తెలిసికోవలెనని యెవరికీ పట్టదు.
 ఏ హిందూస్త్రీ అయినా సాహసించి పైకి చెప్పినదో,
 కులబక్రింద లెక్కగట్టారే! పద్మనూడ యీ కులకట్టు
 బాట్లకే బలియైనది. తనువును సంఘముచేతులలో బెట్టి
 నది! ఏ ముక్కా మొగ మెరుగని నన్ను బట్టుకవచ్చి
 బ్రాహ్మ లామంత్రించి ముడిగట్టినట్టి ప్రేమ మాది. పాప
 ము పద్మ తన కింకలోకము నేనేనని జీవితము నర్పిం
 చినది. కాని హృదయము భగ్నమయినది. ఇదియే యీ
 శరీ. అస్వస్థతకు కారణము. పద్మ ఆరోగ్య మిప్పుడు
 కొంత బాగున్నదనిన, ఏసముద్రపు గాలియుకాదు. చౌద
 రీగారివిలోక నాదరములే కారణము. ఇట్టి సంఘములలో
 నేను వారి ప్రవర్తనల సందేహించుటకే అవకాశము లే
 దొకటి, లేక అట్టి దొసగులేమైన ముందు నాపరోక్ష
 మున జరుగునేమోనని శంకించవలసి వచ్చిన అట్టి సంకో
 చపడుటకు నాకు హక్కుగూడలేదు. అని అనేకవిధ
 ముల తనలో తాను తర్కించుకొని, పద్మను చౌదరీగా
 రింటనే వదలి ప్రమాణమై వెళ్లినాడు. కాని హృదయ
 మున శాంతిలేదు.

పోగానే పాపిరాజుగారు తల్లికి కొంచెము నెమ్మదిగానే వుందని, సాధ్యమైనంత త్వరలో బయలుదేరి రాగలుగునట్లు చొదరీ గారి పేరనే ఉత్తరం వ్రాశారు ఆ తరువాత నెలవెంబడి నెల ఆరు మాసములు గడచినవి. కబురు లేదు! పాపిరాజుగారు స్వయముగ వ్రాయనూలేదు. పద్మ వ్రాయు ఉత్తరాలకు జవాబూ లేదు. ఇంతకాలము చొదరీగా రదొక గొప్పనిషయంగా ఆలోచించినేలేదు. పాపిరాజుగారి కేవల యింటి వ్యవహారములు, తొందరలుండి రాలే దేమోనని, పద్మకు ఆరోగ్యము పూర్తిగా కుసురువరకు తొందరమని అనుకొని రాలేదేమోనని మనసుకే పట్టించుకోలేదు. పద్మకూడ స్వగృహంలానే గృహకృత్యాలన్నీ చూచుకొంటూ దిక్కుచానం లేని కాపరా న్నోపద్ధతికి తెచ్చి కేవలం వంటవారిమీద ఆధారపడవలసియుండిన రుచులను మార్చి స్వహస్తంతో చొదరీగారికి రుచులు చేసి పెడుతుండేది. శ్రమ పడవద్దని యెంతనివారించినా వూరుకొనేదికాదు. పద్మ ప్రక్కన నిలుచుండి భోజనము పెట్టించేది. బట్టలన్నీటిని పదిలపరచేది కాలానుగతిముగ స్వపరవిచక్షణే విస్మరించారు.



పద్మ చొదరీగారింట ప్రవేశించి యాణ్ణరముయింది. ఆనిష్కళంకమగు ప్రేమను లోకము భరింపజాలక పోయినదేమో, అనుమానింప మొదలుపెట్టింది. 'మాచావురా! చొదరీ యెంతమంచివాడో ననుకొన్నాము. కబు రెన్నన్నా చెప్పవచ్చు. జితేంద్రి యులు కావడమంటే మాటలా? పోనీ దొంగయెడ్డు లేవకపోతే పెండ్లి చేసికో కూడమా? పండువంటి, కాపరాన్ని పాడు చేసి, పైగా భర్తను దగ్గర రానీకుండా తరిమివేసి, యెంత పసిచేస్తున్నాడో?' అని యిలాంటి ప్రసంగాలు చెలరేగినవి. ఆనోటా ఆనోటా పడి చొదరీ నోటిను దాకావచ్చినవి. చొదరీకండ్లు తెరచినాడు. మనశ్శాంతి గోల్పోయినాడు. తన నిష్కళంకమగు ప్రేమయే పద్మ యొక్క పవిత్రజీవితమునకు కళంకము తెచ్చిపెట్టుచున్నదని



ప్రకృతి ఆలింగనమున లీనమైనది

పశ్చాత్తాపపడినాడు. పాపిరాజుగారికి స్వయముగా యెన్నిమాగ్లో కబురు పంపాడు. లాభము లేక పోయింది. చివరకు నిజపరిస్థితులన్నీ పద్మతో చెప్పి వేసినాడు. పద్మహృదయము నిప్పులలో పొర్లించినటువేదనపడజొచ్చినది. తనకొరకు సర్వస్వము ధారబోయ నుంకించిన చౌదరీ అన్నయ్య పవిత్రజీవితమునకు భంగమాపాదించుటకు తనయునికు కారణమగుటకే యెక్కువ చింతించినది.

చౌదరీగారు పద్మను తగినతోడిచ్చి పూరికి పంపి వేయు యన్నట్లు పాపిరాజుగారికి తంతివార్త పంపినాడు. పద్మజీవముల 'చౌదరీ అన్నయ్య' విశాలముగు బంగళాయందు స్వేచ్ఛావిహారముల సలుపవదలినట్లు తనుమాత్రమై బయలుదేరినది. చౌదరీగారు స్టేషన్ కు తీసికొనివెళ్లి రైలెక్కించి తిరిగివచ్చినారు. పద్మయేదో దీర్ఘాలోచనలో మునిగినది. తోడివారితో మాటముచ్చట మానినది. కాగితము కలముమాత్రము తీసికొని యేదో వ్రాయు మొదలుపెట్టింది. రాత్రి పదకొండు దాటింది. తోడివారు కునికిపాట్లు పడిపడి నిద్రించారు. నెల్లూరి స్టేషన్ నుండి రైలు మెల్లగా కదలసాగింది. నిండు వెన్నెలలో శ్రీరంగని గాలిగోపురపు బంగారుకళిశములు నిశ్చలకాంతుల ప్రసరించుచుండ చూచినది.

ధ్యాననిమగ్నయై తను చిన్నప్పడు నేర్చిన ఘను లాత్మీయతమోనికృతికొఱకై గౌరీశుమర్యాదనే వ్వని పాదాంబుజతోయనుండు మునుగన్ వాంఛింతు రేనట్టిని యనుకంపన్ విలసింపనేని వ్రత చర్యన్ నూలు జన్మంబులన్ నినుఁ జింతించుచుఁ బ్రాణముల్ విడిచెదన్ నిక్కంబు ప్రాణేశ్వరా!"

అని పఠించినది. తృప్తిచాక తిరిగి తిరిగి ఆపద్యమునే పఠింప మొదలిడినది. చల్లగా తలుపుతెరిచినది. భగవంతుని చల్లని కరస్పర్శయో అన్నట్లు నిండుగ ప్రవహించు చున్న వెన్నానది ప్రవాహపుగాలి తన చిబుకముల నొత్త మొదలిడినది. ప్రకృతి ఆలింగనమున లీనమైనది.

చౌదరీగారికి వ్రాసియుంచిన లేఖ చేరినది. అందలి ముఖ్యాంశము "నే, నేయైహికసుఖముల కాసింప నైతిని 'నీయనుకంపన్ విలసింప' దలచితిని. లోకము దీనికిని సహింపదాయెను. ఇక నాజీవితము వ్యర్థము. మ. ఘనులూ.....ప్రాణేశ్వరా!" అని పూర్తి జేసియుండెను.

చౌదరీగారు తన యావదాస్తియు పద్మవేరు మీద 'నేవాసదను' కు వ్రాసి యిచ్చినారు. మతిభ్రమచే దేశదిమ్మరియైరని కొందఱును, పద్మసన్నిధికే చేరిగని మరికొందరును అనుకొందురు.